

ການຕໍ່ສູ້ອັນຍິ່ງໃຫຍ່

ໃນລະຫວ່າງພຣະຄຣິດ

ກັບ

ຊາຕານ

THE GREAT CONTROVERSY

ເອນເລນ ຈີ ໄວທ໌

ຈັດພິມທີ່ຄຣິສຕະຈັກວັນເສົາແຫ່ງສະຫະຣັດອະເມຣິກາ

ບົດນໍາອາລິາພະບົດ

ສໍາລັບຄົນນັບແສນໆລ້ານໆ ຊີວິດຂອງເຂົາເຈົ້າຄູ່ເໝືອນວ່າ
ບໍ່ມີຄວາມໝາຍແລະບໍ່ມີຄຸນຄ່າ ນັກວິທະຍາສາດ ເທກໂນໂລຢີຫລື
ແມ່ນແຕ່ນັກປັບປຸງແລະສາສນາສາດ ວາດພາບຂອງມະນຸດວ່າ
ເປັນພຽງສິ່ງແຫ່ງໂອກາດ ແຕ່ເຖິງປານນັ້ນຈະດ້ວຍສາມັນທີ່ສໍານຶກ
ຫລືອັນໃດກໍຕາມ ມະນຸດທັງຊາຍແລະຍິງ ກັບພົບວ່າຍາກທີ່ຈະຍອມ
ຮັບການມີຊີວິດຢູ່ຢ່າງບໍ່ມີເປົ້າໝາຍ ຄວາມວຸ່ນວາຍ ການຕໍ່ຕ້ານ
ແລະການກະບົດ ການເສບຢາເສດເຕີດທັງໝົດນີ້ຄືການສະແດງອອກ
ເຖິງການຂາດສະຕິຂອງຜູ້ຄົນທີ່ຕ້ອງຕໍ່ສູ້ດ້ວຍຄວາມຫວາດຫວັ່ນ
ຈາກການສູນເສັຽ ເໝືອນກັບເດັກກໍາພໍາທີ່ຮ້ອງອອກມາດ້ວຍຄວາມ
ເຫງົາແລະໝົດຫວັງ ຖາມຢູ່ສະເລ່ຍວ່າ “ຂ້ອຍຄືຜູ້ໃດ ພໍ່ແມ່ຂ້ອຍຢູ່ໃສ
ເປັນຫຍັງຈຶ່ງລະຖິ້ມຂ້ອຍຢູ່ຢ່າງນີ້ ຂ້ອຍຈະພົບພໍ່ແມ່ຂ້ອຍໄດ້ຢ່າງໃດ

ຄົນຈໍານວນຫລວງຫລາຍ ພາກັນຫັນມາຫາພວກນັກວິທະຍາສາດ
ເພື່ອຫາຄໍາຕອບ ຫັນໄປຫາກ້ອງສ່ອງເບິ່ງດວງດາວນອກໂລກ ຮາມກັບ
ຖາມວ່າມີຜູ້ທີ່ນັ້ນທີ່ຮັກກັບຂ້ອຍແດ່ ມີໃຜສົນໃນຂ້ອຍບໍ່ ແຕ່ວິທະຍາສາດ
ກໍບໍ່ສາມາດໃຫ້ຄໍາຕອບໄດ້ ວິທະຍາສາດຕັ້ງຂຶ້ນມາ ເພື່ອຕັ້ງຄໍາຖາມວ່າ
ອະຕອມເກີດຂຶ້ນໄດ້ຢ່າງໃດ ມັນແຍກຕົວຢ່າງໃດ ສະໝອງຂອງເຮົາ
ທໍາການຢ່າງໃດ

ວິທະຍາສາດບໍ່ສາມາດບອກໄດ້ວ່າອະຕອມເກີດຂຶ້ນມາໄດ້ຢ່າງໃດ
ເປັນຫຍັງມະນຸດຈຶ່ງເກີດຂຶ້ນມາ ເປັນຫຍັງຈຶ່ງຕ້ອງມີຈັກກະວານ ແລະກໍບໍ່
ສາມາດໃຫ້ຄໍາຕອບແກ່ຄໍາຖາມທີ່ເໝືອນຄໍາຖາມອື່ນໆ ທີ່ຄົນເຮົາມັກຖາມ
ກັນຢູ່ສະເລ່ຍ ໃນຈັກກະວານນີ້ມີອັນໃດທີ່ມີຄວາມໝາຍແລະຍຸດຕິທັມຫລືບໍ່
ເປັນຫຍັງຄົນທີ່ໄຮ້ຄຽງສາຕ້ອງຫົນທຸກເພາະຄວາມຜິດ ທຸກວັນນີ້ໂບດຂອງ
ຄຣິສຕຽນ ພາກັນເວົ້າກັນເຖິງເຮືອງຂອງພຣະເຈົ້າ ແຕ່ອັນໃດຄືຄວາມຈິງ

ອານາຄົດຂອງໂລກຈະເປັນຢ່າງໃດ ມັນຈະສິ້ນສຸດລົງດ້ວຍສຽງ
ຮ້ອງແຫ່ງຄວາມທຸກຍາກລໍາບາກຂອງເດັກທີ່ຈະຕ້ອງຫາຍໃຈມີຊີວິດຢູ່ກັບ

ສະພາບທີ່ເຕັມໄປດ້ວຍມົນທົນຢາງນັ້ນຫລື ຫລືຖືກທຳລາຍດ້ວຍລະເບີດນິວເຄິລ ມະນຸດທັງຫລາຍຜູ້ທີ່ປະຫວັດສາດໄດ້ບັນທຶກຄວາມເຫັນແກ່ຕົວເອົາໄວ້ວ່າບໍ່ສາມາດຄວບຄຸມຕົນຕາ ຄວາມເຫັນແກ່ຕົວຂອງຕົນເອງໄດ້ ຈະສາມາດຍຸດຕິເຮັດຊົ່ວຮ້າຍ ສົງຄາມ ຄວາມຍາກຈົນ ແລະກະທັ່ງຄວາມຕາຍໄດ້ຢ່າງໃດ

ໜັງສືເຫລັ້ມນີ້ໃຫ້ຄຳຕອບ ແລະໃຫ້ຄວາມໝັ້ນໃຈວ່າ ຊີວິດນີ້ມີຄວາມໝາຍ ເຮົາບໍ່ໄດ້ຢູ່ໃນໂລກນີ້ຄົນດຽວ ເພາະມີໃຜຄົນນຶ່ງທີ່ສົນໃຈ ໃຜຄົນນັ້ນທີ່ມີສ່ວນໃນປະຫວັດສາດຂອງມະນຸດສາດ ຜູ້ມີສ່ວນຮ່ວມສະພາບຄວາມເປັນມະນຸດຮ່ວມກັບເຮົາ ເພື່ອເຮົາຈະສາມາດເຂົ້າໄປຫາທ່ານໄດ້ ແລະທ່ານມາຫາເຮົາໄດ້ ທ່ານຜູ້ນຶ່ງທີ່ມີພຣະຫັດອັນແຂງຄອຍດູແລ ແລະອັນຊູໂລກໃບນີ້ໄວ້ ແລະເປັນຜູ້ທີ່ຈະນຳໂລກນີ້ກັບໄປສູ່ສັນຕິສຸກ ໃນບໍ່ຊ້ານີ້ອີກຄັ້ງນຶ່ງ ແລະຜູ້ນັ້ນທີ່ເຮົາກ່າວເຖິງຄືພຣະເຈົ້າ

ຍ້ອນອະດີດອັນຍາວນານມາແລ້ວ ໄດ້ມີຜູ້ເຂົ້າມາຍຶດແລະຄວບຄຸມໂລກນີ້ ແລະໄດ້ທຳລາຍແຜນການຂອງພຣະເຈົ້າທີ່ວາງໄວ້ເພື່ອຄວາມສຸກຂອງຄອບຄົວມະນຸດໃນໂລກ ຜູ້ຂຽນໜັງສືເຫລັ້ມນີ້ໄດ້ໃຊ້ພາສາທີ່ຄົນຈຳນວນຫລວງຫລາຍກ່າວວ່າຮາວກັບໄດ້ຮັບການດົນໃຈໃຫ້ຂຽນ ກ້າຫານ ບໍ່ຢ້ານກົວຕໍ່ສິ່ງໃດ ເປັນການສຶກຜ່ານມ່ານເຜີຍໃຫ້ເຫັນເຖິງເປົ້າໝາຍຂອງອຳນາດທີ່ມອງບໍ່ເຫັນ ທີ່ກຳລັງໃຊ້ມີໝາຍຂະຫຍຸມ ໂລກຂອງເຮົາໃບນີ້ໃຫ້ຢູ່ໃນມືຂອງມັນໃນບາບຂອງມະນຸດຜູ້ນຳຝາຍໂລກ ແລະຜູ້ນຳທາງສາສນາໄດ້ມີສ່ວນຮ່ວມໃນຄວາມຜິດຂອງແຜນການຮ້າຍນີ້ດ້ວຍ

ໃນຍຸກແຫ່ງເສຣີພາບທາງສາສນາເທົ່ານັ້ນທີ່ໜັງສືເຫລັ້ມນີ້ ທີ່ສາມາດພິມແລະຈຳໜ່າຍແຈກຢາຍໄປທົ່ວໄດ້ ເພາະເປັນໜັງສືທີ່ເປັນເໝືອນມິດທີ່ກິດລົງບົນອຳນາດອັນຍິ່ງໃຫຍ່ທີ່ສຸດຢ່າງນຶ່ງຂອງທຸກວັນນີ້ຢ່າງຮຸນແຮງ ໜັງສືເຫລັ້ມນີ້ບອກໃຫ້ຮູ້ວ່າເປັນຫຍັງທຸກວັນນີ້ຈຳເປັນຕ້ອງມີການປະຕິຮູບສາສນາອີກເທື່ອນຶ່ງ ແລະເປັນການປະຕິຮູບເຖິງຢຸດຊະຫວັດລົງບອກເຖິງເຮືອງຮາວອັນໜ້າເສົ້າຂອງຄຣິສຕະຈັກທີ່ລະຖິ້ມຄວາມເຊື່ອບອກເຖິງການສ້າງພັນທະມິດເພື່ອການກົດອີ່ອົ່ມເຫງຂອງຄຣິສຕະຈັກ ແລະຮັດທີ່ມີສ່ວນໃນສິ່ງທີ່ນຳມາໃນຄວາມມືດມົນ ກ່ອນທີ່ວາຣະສຸດທ້າຍຂອງການຕໍ່

ສູ້ອັນຍິ່ງໃຫຍ່ຈະສິ້ນສຸດລົງ ແລະບອກເຖິງຄວາມຂັດແຍ້ງຂອງມະນຸດທຸກນາມທີ່ມີສ່ວນຮ່ວມໃນການຕໍ່ສູ້ຄັ້ງນີ້

ຜູ້ຂຽນໄດ້ກ່າວເຖິງສິ່ງທີ່ຍັງບໍ່ເກີດຂຶ້ນໃນສມັຍຂອງຕົນເອງ ເພິ່ນໄດ້ກ່າວເຖິງສິ່ງເຫລົ່ານີ້ດ້ວຍຄວາມຊື່ສັດກົງໄປກົງມາ ທີ່ສ້າງຄວາມຊຸ່ນເຊືອງ ແລະຕົ້ນຕະໝັກເຮືອງຮາວແຫ່ງການຕໍ່ສູ້ນີ້ເປັນສິ່ງທີ່ຍິ່ງໃຫຍ່ທີ່ຈະຕ້ອງກະຕຸ້ນໃຫ້ໃຜຈັກຄົນນຶ່ງຕ້ອງເວົ້າອອກມາເພື່ອເຕືອນ ແລະໃຫ້ຄວາມກະຈ່າງແຈ້ງໃນເຮືອງຮາວເຫລົ່ານີ້

ບໍ່ມີຜູ້ອ່ານຄົນໃດທີ່ເປີດອ່ານໜັງສືເຫລັ້ມນີ້ແລ້ວຈະວາງລົງໂດຍບໍ່ປລາດໃຈວ່າ ການທີ່ໄດ້ຄົ້ນພົບເຮືອງຮາວເຫລົ່ານີ້ເປັນສິ່ງທີ່ເກີນກວ່າຈະຮຽກວ່າບັງເອີນ

ບົດແນະນຳ

ກ່ອນທີ່ຄວາມບາບເກີດຂຶ້ນ ອາດາມມີຄວາມສຸກກັບການມີຄວາມສຳພັນຢ່າງເປີດເຜີຍກັບພຣະຜູ້ສ້າງ ແຕ່ພາຍຫຼັງທີ່ມະນຸດໄດ້ແຍກຕົວເອງອອກຈາກພຣະເຈົ້າ ເພາະການລະເມີດຂອງລາວ ຫົນທາງໄດ້ເປີດໄວ້ສຳລັບມະນຸດກູ້ອາສັຍຢູ່ເທິງໂລກນີ້ ທີ່ຈະສາມາດຕິດຕໍ່ກັບສວັນໄດ້ ໂດຍແຜນການໄຖ່ໃຫ້ລອດ ພຣະເຈົ້າຊົງຕິດຕໍ່ກັບມະນຸດຜ່ານທາງພຣະວິນຍານຂອງພຣະອົງ ແລະແສງສະຫວ່າງຈາກພຣະອົງໄດ້ສ່ອງມາຍັງໂລກນີ້ດ້ວຍການເປີດເຜີຍແກ່ບັນດາຜູ້ຮັບໃຊ້ທີ່ຊົງເລືອກສັນໄວ້ “ເພາະວ່າຄຳທຳນວາຍນັ້ນບໍ່ໄດ້ມາຈາກມະນຸດຈັກເທື່ອ ແຕ່ມະນຸດໄດ້ກ່າວຄຳທີ່ມາຈາກພຣະເຈົ້າ ຕາມທີ່ພຣະວິນຍານບໍລິສຸດຊົງດົນໃຈ (2 ເປໂຕ 1:21)

ໃນຊ່ວງ 2500 ປີແລກຂອງປະຫວັດສາດແຫ່ງມະນຸດຊາດຍັງບໍ່ມີການເປີດເຜີຍ ໂດຍອ້ອຮຸນໃດໆ ຄົນທີ່ໄດ້ຮັບການສອນເລື່ອງພຣະເຈົ້າໄດ້ບອກກ່າວຄວາມຮູ້ທີ່ເຂົາໄດ້ຮັບມາແກ່ຄົນອື່ນ ແລະເລົ່າຂານສືບຕໍ່ກັນມາຈາກບົດາສູ່ບຸດ ຜ່ານມາຫລາຍຊົ່ວອາຍຸຄົນ ການຕຽມການເພື່ອຂຽນສິ່ງຕ່າງໆ ເອົາໄວ້ເລີ່ມຂຶ້ນມາໃນສມັຍຂອງໂມເຊ ການສຳແດງໂດຍການດົນໃຈໄດ້ກໍ່ເປັນຮູບຮ່າງຂຶ້ນໃນໜັງສືທີ່ໄດ້ຮັບການດົນໃຈ ຄືພຣະຄຣິສຕະທັມຄັ້ມຜີ ໜັງສືເຫຼົ່ານີ້ໃຊ້ເວລາຂຽນຕໍ່ເນື່ອງກັນມາເປັນເວລານານ 1600 ປີ ເລີ່ມຈາກໂມເຊບັນທຶກເລື່ອງຮາວການສ້າງໂລກ ແລະພຣະບັນຍັດ ຈົນເຖິງໂປຣຮັນຜູ້ບັນທຶກຄວາມຈິງແຫ່ງອ່າວປະເສີດອັນເປັນເລີດທີ່ສຸດ

ພຣະຄຳພີຊີ້ໄປທີ່ພຣະເຈົ້າໃນຖານະຜູ້ປະພັນ ແຕ່ເຖິງປານນັ້ນກໍຂຽນດ້ວຍມືມະນຸດ ແຕ່ມີລັກສະນະການຂຽນແຕກຕ່າງກັນໄປໃນແຕ່ລະເຫຼັ້ມ ເປັນການສະແດງເຖິງລັກສະນະຂອງຜູ້ຂຽນທີ່ຮູບແບບແຕກຕ່າງກັນ ຄວາມຈິງທັງຫລາຍທີ່ໄດ້ຮັບການເປີດເຜີຍນີ້ ໄດ້ຮັບການດົນໃຈຈາກພຣະເຈົ້າ (2 ຕີໂມທຽວ 3:16) ແຕ່ເຖິງປານນັ້ນກໍຍັງສະແດງອອກມາເປັນຖ້ອຍຄຳຂອງມະນຸດ ໂດຍຜ່ານພຣະວິນຍານຂອງສັພພັນຢູແສງສວ່າໆໄດ້ສ່ອງເຂົ້າໄປໃນຄວາມຄິດແລະຈິດໃຈຂອງຜູ້ຮັບໃຊ້ທັງຫລາຍພຣະອົງຊົງປະທານຜ່ານນິມິດ ແລະຄວາມຝັນ ເລື່ອງໝາຍແລະອຸປະມາ

ແລະບັນດາຜູ້ຮັບຄວາມຈິງນີ້ໄດ້ ເປີດເຜີຍຄວາມຄິດສິ່ງທີ່ໄດ້ຮັບອອກມາເປັນພາສາຂອງມະນຸດ

ມີການຂຽນຕ່າງສມັຍຫລາຍຫລາຍຊົ່ວອາຍຸຄົນ ໂດຍມະນຸດແຕ່ລະຄົນຜູ້ມີຄວາມແຕກຕ່າງທັງໃນດ້ານອາຊີບແລະຕຳແໜ່ງໜ້າທີ່ແຕກຕ່າງກັນທັງມັນສະໝອງແລະຈິດວິນຍານ ພຣະຄຳພີຖືກນຳສະເໜີໃນຮູບແບບການຂຽນທີ່ແຕກຕ່າງ ໃນຫົວຂໍ້ທີ່ເປີດເຜີຍອອກມາຢ່າງຫລາຍຮູບແບບ ການສະແດງອອກແຕກຕ່າງໄປຕາມລັກສະນະຂອງຜູ້ຂຽນແຕ່ລະຄົນ ຫລາຍຄັ້ງທີ່ຄວາມຈິງອັນດຽວກັນ ມີຄວາມຊັດເຈນກວ່າຂອງຜູ້ຂຽນອີກຄົນນຶ່ງ ແລະລັກສະນະທີ່ຜູ້ຂຽນຫລາຍຄົນນຳສະເໜີຫົວຂໍ້ ແລະຄວາມສຳພັນທີ່ແຕກຕ່າງຮູບແບບກັນໄປ ບາງຄັ້ງຜູ້ທີ່ອ່ານຢ່າງຜິວເຜີນ ບໍ່ລະອຽດ ຫລືດ້ວຍມີອະຄະຕິຈະເຫັນຄວາມແຕກຕ່າງຫລືຄວາມຂັດແຍ້ງ ແຕ່ສຳລັບຜູ້ທີ່ສຶກສາດ້ວຍຄວາມລະມັດລະວັງ ດ້ວຍຄວາມຢ່າເກງຈະມີຄວາມເຂົ້າໃຈຢ່າງເລິກຊຶ້ງມອງເຫັນຄວາມສອດຄ່ອງຂອງເນື້ອຫາ

ຂະນະທີ່ຖືກນຳສະເໜີໂດຍປັດຈະກະຊົນທີ່ແຕກຕ່າງກັນ ຄວາມຈິງກໍຖືກນຳອອກມາໃນແງ່ມູມທີ່ແຕກຕ່າງກັນໄປເຊັ່ນກັນ ຜູ້ຂຽນຄົນນຶ່ງສ້າງຄວາມປະທັບໃຈໃນອັດຕາຕອນນຶ່ງຂອງເລື່ອງຮາວນຶ່ງ ເຂົາຫຍິບເອົາຈຸດຕ່າງໆ ທີ່ສອດຄ່ອງເຂົ້າກັບປະສົບການຂອງເຂົາ ຫລືດ້ວຍອຳນາດແຫ່ງຄວາມເຂົ້າໃຈແລະຄວາມຢັ້ງຮູ້ຂອງຕົນເອງ ຄົນອື່ນໆຈັບເອົາຄວາມແຕກຕ່າງອີກແງ່ມູມນຶ່ງ ຢ່າງໃດກໍຕາມທຸກຄົນຢູ່ພາຍໃຕ້ການຊົງນຳຂອງພຣະວິນຍານບໍລິສຸດ ນຳສະເໜີສິ່ງທີ່ມີພະລັງອຳນາດສ້າງຄວາມປະທັບໃຈໃຫ້ແກ່ຄວາມຄິດຂອງເຂົາ ຕາມແງ່ມູມຂອງຄວາມຈິງທີ່ແຕກຕ່າງກັນອອກໄປ ແຕ່ມີຄວາມສອດຄ່ອງກັນຢ່າງສົມບູນ ແລະຄວາມຈິງທັງຫລາຍເປີດເຜີຍດ້ວຍຄວາມເປັນອັນນຶ່ງອັນດຽວ ເພື່ອສ້າງຄວາມສົມບູນທັງໝົດ ບັບໃຫ້ເຂົ້າກັບຄວາມຕ້ອງການຂອງມະນຸດ ໃນທຸກສະພາບແວດລ້ອມແລະປະສົບການໃນຊີວິດ

ພຣະເຈົ້າຊົງມີຄວາມພໍພຣະຫ້ຍທີ່ຈະຕິດຕໍ່ຊື່ສານຄວາມຈິງຂອງພຣະອົງກັບມະນຸດທັງໂລກນີ້ໂດຍຜ່ານທາງຜູ້ແທນຂອງພຣະອົງ ແລະໂດຍພຣະອົງເອງ ໂດຍທາງພຣະວິນຍານບໍລິສຸດໃຫ້ຄົນເຫຼົ່ານີ້ມີຄວາມສາມາດ ແລະໃຫ້ອຳນາດໃນການປະຕິບັດໜ້າທີ່ ພຣະອົງຊົງນຳຄວາມຄິດໃນການ

ເລືອກສິ່ງທີ່ຈະກ່າວ ຫລືສິ່ງທີ່ຈະຂຽນ ຄັ້ງສົມບັດໄດ້ຖືກມອບໄວ້ໃຫ້ແກ່ພາ
ຊະນະໃນໂລກນີ້ ເຖິງຢ່າງນັ້ນກໍຕາມບໍ່ມີສິ່ງໃດບໍ່ໄດ້ມາຈາກສວັນ ຄໍາ
ພະຍານທີ່ຖືກນໍາມາສເນີຜ່ານການສະແດງອອກເປັນພາສາມະນຸດ ແມ່ນຈະ
ບໍ່ສົມບູນ ແຕ່ຄໍາພະຍານເຫລົ່ານີ້ກໍມາຈາກພຣະເຈົ້າແລະບຸດຫລານຂອງ
ພຣະເຈົ້າທີ່ເຊື່ອຝັງຄໍາເຫລົ່ານີ້ກໍຈະເຫັນພຣະສິຣິຣິດທານຸພາບຂອງພຣະ
ອົງຢູ່ພາຍໃນເຕັມໄປດ້ວຍພຣະຄຸນແລະຄວາມຈິງ

ພຣະວະຈະນະຂອງພຣະເຈົ້ານັ້ນ ພຣະອົງຊົງມອບຄວາມຮູ້ທີ່ຈໍາ
ເປັນເພື່ອຄວາມລອດຂອງມະນຸດ ພຣະທັມອັນສັກສິດຈະຕ້ອງໄດ້ຮັບການ
ຍອມຮັບໃນສິດອໍານາດ ການສໍາແດງນ້ຳພຣະທັຍຂອງພຣະອົງໂດຍບໍ່ມີຜິດ
ພາດ ນີ້ຄືມາດຕະຖານສໍາລັບອຸປະນິສັຍເປັນສິ່ງທີ່ເປີດເຜີຍຫລັກຄວາມເຊື່ອ
ແລະສິ່ງທົດສອບປະສົບການ “ພຣະຄໍາພິທຸກຕອນໄດ້ຮັບການຊົງດົນບັນ
ດານໃຈຈາກພຣະເຈົ້າ ແລະເປັນປະໂຫຍດໃນການສອນ ການກ່າວຕັກ
ເຕືອນວ່າກ່າວ ການປັບປຸງແກ້ໄຂໃຫ້ຖືກຕ້ອງ ແລະການອົບຮົມໃນທາງ
ຊອບທັມເພື່ອຄົນຂອງພຣະເຈົ້າຈະບັນລຸຜົນສໍາເລັດ ແລະຈັດຕຽມໄວ້ຜ່ອມ
ສໍາລັບການດີທຸກຢ່າງ” (2 ຕີໂມທຽວ 3:16,17)

ເຖິງຢ່າງໃດກໍຕາມ ຄວາມຈິງທີ່ພຣະເຈົ້າຊົງສໍາແດງນ້ຳພຣະທັຍ
ແກ່ມະນຸດໂດຍຜ່ານທາງພຣະວະຈະນະຂອງພຣະອົງ ບໍ່ສາມາດຈະດໍາເນີນ
ຕໍ່ໄປໄດ້ຫາກບໍ່ມີພຣະວິນຍານຊົງນໍາພາຢ່າງຕໍ່ເນື່ອງໃນທາງຕົງກັນຂ້າມ
ພຣະວິນຍານໄດ້ຊົງສັນຍາໄວ້ໂດຍພຣະຜູ້ຊ່ວຍໃຫ້ລອດຂອງເຮົາວ່າ ຈະຊົງ
ເປີດເຜີຍພຣະວະຈະນະແກ່ຜູ້ຮັບໃຊ້ຂອງພຣະອົງ ເພື່ອໃຫ້ແສງສວ່າງແລະ
ປະຍຸກຄໍາສອນເພື່ອການນໍາໄປໃຊ້ ແລະເມື່ອເຮົາໄດ້ຮູ້ວ່າພຣະວິນຍານຂອງ
ພຣະເຈົ້າເປັນຜູ້ຊົງດົນໃຈການຂຽນພຣະຄໍາພິຈິງເປັນໄປບໍ່ໄດ້ເລີຍທີ່ຄໍາສອນ
ຂອງພຣະວິນຍານຈະອັດແຍ້ງກັບພຣະວະຈະນະ

ພຣະວິນຍານບໍ່ໄດ້ປະທານມາເພື່ອຫົດແທນພຣະຄໍາພິ ເພາະພຣະ
ຄໍາພິໄດ້ສະແດງໃຫ້ເຫັນຢ່າງຊັດເຈນວ່າ ພຣະວະຈະນະຂອງພຣະເຈົ້ານັ້ນ
ເປັນມາດຕະຖານເພື່ອພິສູດບັນດາຄໍາສອນແລະປະສົບການທຸກຢ່າງ ອັກ
ຄະສາວິກໂຢຣັນກ່າວວ່າ “ພວກທີ່ຮັກເອີຍ, ຢ່າງເຊື່ອວິນຍານທຸກໆ ດວງ
ແຕ່ຈົງພິສູດວິນຍານທັງຫລາຍນັ້ນວ່າມາຈາກພຣະເຈົ້າຫລືບໍ່ ເພາະວ່າມີຜູ້
ທໍານວາຍປອມຫລາຍຄົນໄດ້ອອກໄປໃນໂລກ” (1 ໂຢຣັນ 4:1) ແລະ

ອີຊາຢາກ່າວວ່າ “ພວກທ່ານຈິ່ງຕອບເຂົາວ່າ ຈິ່ງຝັງພຣະທັມທີ່ພຣະຜູ້ເປັນ
ເຈົ້າຊົງປະທານໃຫ້ ຢ່າຝັງຄວາມຜິ ເພາະວ່າສິ່ງທີ່ເຂົາບອກໃຫ້ເຈົ້າເຮັດ
ນັ້ນມັນບໍ່ດີ” (ເອຊາຢາ 8:20)

ມີການດູໝິ່ນພາຣະກິດຂອງພຣະວິນຍານບໍ່ຮູ້ສຸດກັນຢ່າງກວ້າງ
ຂວາງ ໂດຍຄົນຈາກຫລາຍຊົນຊັ້ນ ທີ່ເຂົ້າໃຈຜິດອ້າງວ່າບໍ່ຈໍາເປັນຕ້ອງ
ການອາສັຍການປະທານແສງສວ່າງຈາກພຣະອົງ ແລະຈາກພຣະວະ
ຈະນະຂອງພຣະອົງອີກຕໍ່ໄປ ພວກເຂົາຖືກຄອບຈໍາດ້ວຍຄວາມຮູ້ສຶກເຜິ້ງຜໍ
ໃຈແລະຄິດວ່າເປັນພຣະສຸຣະສຽງຂອງພຣະເຈົ້າທີ່ຕັດໃນຈິດໃຈ ແຕ່ວິນ
ຍານທີ່ຄວບຄຸມເຂົາບໍ່ແມ່ນພຣະວິນຍານຂອງພຣະເຈົ້າ ເມື່ອຕິດຕາມ
ຄວາມຮູ້ຄວາມເຜິ້ງຜໍໃຈ ຈິ່ງລະເລີຍພຣະຄໍາພິ ໃນທີ່ສຸດກໍຈະນໍາມາແຕ່
ຄວາມສັບສົນ ການຫລອກລວງແລະຄວາມພິນາດໃນບັນປາຍ ຍິ່ງຈະເຮັດ
ໃຫ້ເຈຕະນາມັງຮ້າຍຂອງມານກ້າວໜ້າຫລາຍຂຶ້ນເທົ່ານັ້ນ ໃນເມື່ອຜັນທະ
ກິດຂອງພຣະວິນຍານບໍ່ຮູ້ສຸດ ຄວາມມີຄວາມສໍາຄັນຢ່າງຍິ່ງຕໍ່ຄຣິສຕະຈັກ
ຂອງພຣະຄຣິດ ຈິ່ງເປັນເປົ້າໝາຍທີ່ຊາຕານຕ້ອງການຫາອຸບາຍຫລອກ
ລວງ ດ້ວຍການສ້າງຄວາມຜິດພາດໃຫ້ເກີດກັບຄົນທີ່ຄັ້ງໄຄ້ແລະມີຄວາມ
ຄິດຮຸນແຮງດ້ານສາສນາ ຄິດຫາທາງດູໝິ່ນງານຂອງພຣະວິນຍານ ແລະ
ເປັນເຫດເຮັດໃຫ້ປະຊາກອນຂອງພຣະເຈົ້າລະເລີຍແຫ່ງທີ່ມາແຫ່ງຜະລາ
ນຸພາບ ທີ່ອົງພຣະຜູ້ເປັນເຈົ້າຂອງເຮົາຊົງຈັດຕຽມໄວ້ໃຫ້ ເພື່ອໃຫ້ສອດ
ຄ່ອງກັບພຣະວະຈະນະຂອງພຣະເຈົ້າ ພຣະວິນຍານຂອງພຣະອົງຈະຕ້ອງ
ທໍາໜ້າທີ່ນີ້ຕໍ່ໄປ ຕລອດເວລາທີ່ອ່າວປະເສີດໄດ້ຮັບອານຸຍາດໃຫ້ປະກາດ
ຕລອດເວລາທີ່ພຣະຄໍາພິທັງພຣະສັນຍາເດີມ ແລະຜັນທະສັນຍາໃໝ່ໄດ້ຮັບ
ການປະທານໃຫ້ມານັ້ນ ພຣະວິນຍານບໍ່ຮູ້ສຸດບໍ່ໄດ້ຍຸດການປະທານແສງ
ສວ່າງແກ່ຈິດໃຈຂອງທຸກຄົນ ຫລືແຍກອອກຈາກການສໍາແດງພຣະອົງໃນ
ຄໍາພິຖານອັນສັກສິດພຣະຄໍາພິເອງກໍໄດ້ກ່າວເຖິງວິທີການທີ່ມະນຸດໄດ້ຮັບຄໍາ
ຕັກເຕືອນໃຫ້ຮູ້ຈັກປັບປຸງໃຫ້ການແນະນໍາແລະການສັ່ງສອນ ຜ່ານທາງ
ພຣະວິນຍານບໍ່ຮູ້ສຸດ ແລະການຕິດຕໍ່ກັບບັນດາຜູ້ເຜີຍພຣະວະຈະນະຕ່າງ
ຍຸກຕ່າງສມັຍ ແລະໃນການບັນທຶກຖ້ອຍຄວາມທັງຫລາຍທີ່ຊົງປະທານໃຫ້
ໃນລັກສະນະດຽວກັນນີ້ ຫລັງຈາກສິ້ນສຸດການຂຽນພຣະຄໍາພິ ພຣະວິນ

ທີ່ຈະຕ້ອງຕໍ່ສູ້ກັບອຳນາດຂອງມານຂະນະທີ່ບັນດາສາວົກຂອງພຣະຄຣິດນຳ
ເອົາອ່າວປະເສີດໄປຍັງຊາວໂລກແລະພວກເຂົາຕ່າງໆໄດ້ຮັບການປະທານ
ຄວາມເຂົ້າໃຈຈາກພຣະວິນຍານ ປາກົດໃຫ້ເຫັນແຕ່ອະເດີດໄປຈົນເຖິງອາ
ນາຄົດ ແຕ່ຂະນະຄຣິສຕະຈັກກ້າວໄປສູ່ການຊ່ວຍກູ້ຄັ້ງສຸດທ້າຍ ຊາຕານກໍ
ຈະໃຊ້ອຳນາດຂອງມັນຢ່າງເຕັມທີ່ ມັນລົງມາ “ດ້ວຍຄວາມຄຽດແຄ້ນອັນ
ໃຫຍ່ ເພາະມັນຮູ້ວ່າເວລາຂອງມັນມີນ້ອຍ” (ພຣະນິມິດ 12:12)
ມັນຈະທຳງານ “ພ້ອມດ້ວຍຄຣິດອຳນາດທຸກຢ່າງ ແລະດ້ວຍໝາຍສຳຄັນກັບ
ການອັສຈັນທີ່ຫລອກລວງ” (2ເທຊະໂລນິກ 2:9) ເປັນເວລາກວ່າ
6000 ປີທີ່ຜູ້ຊຸກໃຫຍ່ຢູ່ເບື້ອງຫລັງຊຶ່ງຄັ້ງນຶ່ງເຄີຍມີຕຳແໜ່ງສູງສຸດໃນໝູ່
ເທວະດາຂອງພຣະເຈົ້າໄດ້ທຳງານແຫ່ງການຫລອກລວງ ບິດເບືອນແລະ
ທຳລາຍຂອງມັນຢ່າງເຕັມທີ່ ຄວາມລ້ຳເລິກໃນທັກສະຂອງຄວາມຊົ່ວຮ້າຍ
ແລະເລ່ຫລ່ຽມຂອງມັນກໍເພີ່ມຫລາຍຂຶ້ນ ຄວາມໂຫດຮ້າຍທັງຫລາຍໄດ້ຮັບ
ການພັດທະນາໃນອະຫວ່າງການຕໍ່ສູ້ດັ້ງຮົນຕລອດເວລາທີ່ຜ່ານມາ ຈະຖືກ
ອອກມາຕໍ່ສູ້ກັບປະຊາກອນຂອງພຣະເຈົ້າໃນຄວາມຂັດແຍ່ງຄັ້ງສຸດທ້າຍນີ້
ແລະໃນເວລາອັນເຕັມໄປດ້ວຍອັນຕຣາຍ ບັນດາຜູ້ຕິດຕາມພຣະຄຣິດຈະ
ຕ້ອງນຳເອົາການຕັກເຕືອນແກ່ຊາວໂລກ ເຖິງການສະເດັດກັບມາຄັ້ງທີ່
ສອງຂອງພຣະຜູ້ເປັນເຈົ້າ ແລະປະຊາຊົນທັງປວງຈະຕ້ອງຕຽມຕົວພ້ອມ
ເພື່ອຈະລໍພົບພຣະອົງໃນການສະເດັດກັບມາໂດຍ “ບໍ່ມີຈຸດຕ່າງພ້ອຍແລະອັ
ຕຳໝີ” (2ປປໂຕ 3:14) ໃນຍຸກນີ້ຄວາມຕ້ອງການຂອງປະທານດ້ານ
ພຣະຄຸນແລະຄິດເດດບໍ່ໄດ້ນ້ອຍໄປກວ່າຄຣິສຕະຈັກໃນສະໄໝຂອງອັກຄະສາ
ວົກເລີຍ

ພາບເຫດການຂອງຄວາມຂັດແຍ່ງອັນຕໍ່ເນື່ອງອະຫວ່າງຄວາມດີ
ແລະຄວາມຊົ່ວໄດ້ເປີດເຜີຍແກ່ຜູ້ຂຽນໜັງສືເຫລັ້ມນີ້ ໂດຍຜ່ານການປະ
ທານແສງສວ່າງຂອງພຣະວິນຍານບໍຣິສຸດ ຄັ້ງແລ້ວຄັ້ງເຫລົ່າທີ່ຂ້າພະເຈົ້າ
ໄດ້ຮັບອະນຸຍາດໃຫ້ເຫັນກິຈການງານໃນຍຸກຕ່າງໆ ຂອງການຕໍ່ສູ້ອັນຍິ່ງ
ໃຫຍ່ອະຫວ່າງພຣະຄຣິດເຈົ້າແຫ່ງຊີວິດ ຜູ້ຊົງປະທານຄວາມລອດໃຫ້ແກ່
ເຮົາແລະຊາຕານ ເຈົ້າແຫ່ງຄວາມຊົ່ວຮ້າຍ ຜູ້ສ້າງຄວາມບາບ ຜູ້ທຳອິດ
ທີ່ໄດ້ລ່ວງລະເມີດພຣະບັນຍັດອັນບໍຣິສຸດຂອງພຣະເຈົ້າ ການເປັນສັດຕູ
ຂອງຊາຕານ ແລະຕໍ່ສູ້ກັບພຣະຄຣິດໄດ້ສະແດງອອກດ້ວຍການຕໍ່ສູ້ບັນດາຜູ້

ຕິດຕາມພຣະອົງເປັນຄວາມກຽດຊັງດຽວກັນກັບທີ່ມີຕໍ່ຫລັກການແຫ່ງພຣະ
ບັນຍັດຂອງພຣະເຈົ້າ ການເປັນສັດຕູຂອງຊາຕານ ແລະຕໍ່ສູ້ກັບພຣະ
ຄຣິດໄດ້ສະແດງອອກດ້ວຍການຕໍ່ສູ້ບັນດາຜູ້ຕິດຕາມພຣະອົງ ເປັນຄວາມ
ກຽດຊັງດຽວກັນກັບທີ່ມີຫລັກການແຫ່ງພຣະບັນຍັດຂອງພຣະເຈົ້າ ເປັນນະ
ໂຍບາຍແຫ່ງການຫລອກລວງຢ່າງດຽວກັນ ເຮັດໃຫ້ຄວາມຜິດດູເໝືອນ
ເປັນຄວາມຈິງ ເຮັດໃຫ້ກົດໝາຍຂອງມະນຸດເຂົ້າມາແທນທີ່ພຣະບັນຍັດ
ຂອງພຣະເຈົ້າແລະມະນຸດຖືກນຳໃຫ້ໄປກາບໄຫວ້ສິ່ງທີ່ຊົງສ້າງ ສືບຕໍ່ເນື້ອງ
ກັນມາຕລອດຕັ້ງແຕ່ອະເດີດ ຄວາມພະຍາຍາມຂອງຊາຕານຄືການບິດ
ເບືອນພຣະລັກສະນະຂອງພຣະເຈົ້າ ເປັນເຫດໃຫ້ມະນຸດມີຄວາມຄິດຜິດ
ກ່ຽວກັບພຣະຜູ້ສ້າງ ແລະດ້ວຍເຫດນີ້ຈຶ່ງເຮັດໃຫ້ເກີດຄວາມເກງກົວແທນ
ຄວາມຮັກ ຄວາມພະຍາຍາມອິດສາຂອງມັນກໍຄືການລະຖິ້ມພຣະບັນຍັດ
ຂອງພຣະເຈົ້າເສັຽ ຊັກຊວນໃຫ້ປະຊາຊົນຄິດວ່າ ເຂົາເປັນອິສະຣະຈາກຂໍ້
ກຳໜົດທັງຫລາຍແລ້ວແລະບັນດາຄົນທີ່ກຳລຸກຂຶ້ນການຫລອກລວງຂອງມັນ
ກໍຖືກຕິດຕາມໄລ່ລ່າກົດຂີ່ຂົ່ມເຫງຕລອດມາ ນັບຕັ້ງແຕ່ສະໄໝພະບຸຣຸດຜູ້
ເຜີຍພຣະວະຈະນະແລະອັກຄະສາວົກຜູ້ເສັຽສະລະຊີວິດເພື່ອສາສນາ ແລະ
ນັກປະຕິຮູບສາສນາ ທີ່ມີບັນທຶກເອົາໄວ້ໃນປະຫວັດສາດທີ່ຜ່ານມາ

ໃນຄວາມຂັດແຍ່ງອັນຍິ່ງໃຫຍ່ຄັ້ງສຸດທ້າຍນີ້ ຊາຕານຈະນຳເອົາ
ວິທີການຢ່າງດຽວກັນ ການສະແດງອອກຂອງວິນຍານດຽວກັນ ແລະນຳ
ເອົາຫາຍນະທີ່ເໝືອນກັບຍຸກກ່ອນນັ້ນມາໃຊ້ອີກເທື່ອນຶ່ງ ສິ່ງທີ່ເຄີຍເກີດຂຶ້ນ
ອີກ ນອກຈາກຄວາມລຳບາກທີ່ຈະມາເຖິງນັ້ນຈະມີຄວາມໂຫດຮ້າຍໜ້າ
ຢ້ານຫລາຍຍິ່ງຂຶ້ນຢ່າງທີ່ມະນຸສໂລກບໍ່ເຄີຍເຫັນມາກ່ອນ ການຫລອກລວງ
ຂອງຊາຕານຈະມີເລ່ຫລ່ຽມຄິດໂກງຫລາຍຂຶ້ນ ການຈູໂຈມຂອງມັນຈະໃຊ້
ຄວາມພະຍາຍາມຕັ້ງໃຈຫລາຍຂຶ້ນ ເພື່ອຖ້າເປັນໄປໄດ້ຈະຫລອກລວງຜູ້ທີ່
ພຣະເຈົ້າຊົງເລືອກໄວ້ໃຫ້ຫລົງ (ມາຣະໂກ 13:22)

ຂະນະທີ່ພຣະວິນຍານຂອງພຣະເຈົ້າຊົງເປີດຈິດໃຈຂອງຂ້າພະເຈົ້າ
ນັ້ນ ຂ້າພະເຈົ້າກໍໄດ້ເຫັນຄວາມຈິງອັນຍິ່ງໃຫຍ່ໃນພຣະວະຈະນະຂອງພຣະ
ເຈົ້າ ແລະພາບເຫດການຕ່າງໆ ທັງທີ່ເກີດຂຶ້ນໃນອະເດີດແລະທີ່ຈະເກີດຂຶ້ນ
ໃນອານາຄົດ ຂ້າພະເຈົ້າໄດ້ຮັບການບອກເຫລົ່າ ໃຫ້ນຳເອົາສິ່ງທີ່ໄດ້ຮັບ
ການເປີດເຜີຍນີ້ໄປແຈ້ງໃຫ້ແກ່ທຸກຄົນໄດ້ຮູ້ ໃຫ້ບັນທຶກເຮື່ອງຮາວຂອງການ

ຕໍ່ສູ້ນັບຕັ້ງແຕ່ອະດີດ ແລະ ໂດຍສະເພາະຢ່າງຍິ່ງໃຫ້ນໍາສະເໜີເຮືອງຮາວ ເຫລົ່ານີ້ ເພື່ອເປັນແສງສວ່າງໃຫ້ເຫັນເຖິງຄວາມຂັດແຍ່ງທີ່ກໍາລັງຈະເກີດ ຂຶ້ນໃນອານາຄົດ ເປັນເປົ້າໝາຍກໍເພື່ອສະແດງໃຫ້ເຫັນເຖິງຄວາມເຊື່ອຖືໃນ ສິ່ງເຫລົ່ານີ້ ຂ້າພະເຈົ້າໄດ້ພະຍາຍາມຄັດເລືອກແລະຮວບຮວມພາບ ເຫດການຕ່າງໆ ທີ່ເກີດຂຶ້ນໃນປະຫວັດສາດຂອງຄຣິສຕະຈັກ ເພື່ອໃຫ້ເຫັນ ເຖິງການທົດສອບຄວາມຈິງອັນຍິ່ງໃຫຍ່ ໃນຍຸກສມັຍທີ່ແຕກຕ່າງກັນໃຫ້ແກ່ ມະນຸສໂລກທີ່ບັນທຶກໄວ້ໂດຍບໍ່ມີອັນໃດມາບັງເກີດໄດ້ ກາຍເປັນສິ່ງທີ່ກະຕຸ້ນ ຄວາມຄຽດແຄ້ນແກ່ຊາຕານ ແລະສ້າງສັດຕູກັບຄຣິສຕະຈັກທີ່ຮັກໂລກ ສິ່ງເຫລົ່ານີ້ໄດ້ຮັບການຮັກສາເອົາໄວ້ໂດຍບັນດາພະຍານທັງຫລາຍຜູ້ “ບໍ່ ໄດ້ເສັຽດາຍທີ່ຈະໃຊ້ຊີວິດຂອງຕົນ”

ໃນບັນທຶກນີ້ອາດບອກເຫດໃຫ້ເຮົາໄດ້ເຫັນເຖິງຄວາມຂັດແຍ່ງທີ່ຈະ ເກີດຂຶ້ນ ຫາກມອງດ້ວຍແສງສວ່າງທີ່ມາຈາກພຣະວະຈະນະຂອງພຣະເຈົ້າ ແລະ ໂດຍການໃຫ້ຄວາມກະຈ່າງແຈ້ງຈາກພຣະວິນຍານຂອງພຣະອົງເຮົາ ຈະໄດ້ເຫັນຄວາມຫລອກລວງໂດຍບໍ່ມີອັນໃດບົດບັງຂອງຜູ້ຊົ່ວຮ້າຍ ແລະ ອັນຕຣາຍຕ່າງໆ ທີ່ຈະຕ້ອງຫລົບລຶກ ເພື່ອຈະໄດ້ພົບວ່າເປັນຜູ້ທີ່ “ບໍ່ຕ່າງ ພ້ອມເລີຍ” ໃນວັນສະເດັດມາຂອງອົງພຣະຜູ້ເປັນເຈົ້າ

ເຫດການອັນຍິ່ງໃຫຍ່ທີ່ໄດ້ສ້າງຄວາມກ້າວໜ້າຂອງການປະຕິຮູບ ໃນອະດີດໄດ້ຢ່າງຊັດເຈນ ເປັນເຮືອງຮາວທີ່ຢູ່ໃນປະຫວັດສາດ ອັນເປັນທີ່ ຮູ້ກັນດີ ແລະເປັນທີ່ຍອມຮັບກັນໃນແວດວົງໂປເຕສແຕນ ເປັນຄວາມຈິງທີ່ ບໍ່ມີຜູ້ໃດສາມາດໂຕ້ແຍ່ງໄດ້ ປະຫວັດສາດເຫລົ່ານີ້ຂ້າພະເຈົ້າໄດ້ນໍາມາ ກ່າວພຽງສັ້ນໆ ເປັນໄປຕາມຂອບເຂດເນື້ອຫາຂອງໜັງສື ແລະບັນທຶກຫຍໍ້ ເຫລົ່ານີ້ຈໍາເປັນຈະຕ້ອງໄດ້ຮັບຄວາມສົນໃຈ ຄວາມເປັນຈິງທັງຫລາຍໄດ້ ຖືກຫຍໍ້ລົງເພື່ອໃຫ້ເໝາະສົມກັບເນື້ອຫາແລະຄວາມເຂົ້າໃຈຕາມປະໂຍດທີ່ຈະ ໄດ້ຮັບ ໃນບາງກໍຣະນີທີ່ນັກປະຫວັດສາດໄດ້ຮວບຮວມເອົາເຫດການເຫລົ່າ ນັ້ນເຂົ້າໄວ້ດ້ວຍກັນ ຂ້າພະເຈົ້າກໍຈະກ່າວພຽງຊ່າວໆ ເປັນການສະຫລຸບ ເບື້ອງຫລັງຂອງຫົວຂໍ້ນັ້ນໆ ຫລືຫຍໍ້ລາຍລະອຽດລົງມາເພື່ອໃຫ້ສະດວກຂຶ້ນ ແລະຈະອ້າງຖ້ອຍຄໍາຂອງນັກຂຽນເຫລົ່ານັ້ນລົງມາດ້ວຍ ແຕ່ໃນບາງກໍຣະ ນີທີ່ບໍ່ໄດ້ອ້າງຊື່ຜູ້ຂຽນ ຫລືໃນກໍຣະນີທີ່ບໍ່ໄດ້ຊື່ຜູ້ຂຽນ ຫລືໃນກໍຣະນີທີ່ບໍ່ໄດ້ ກ່າວນາມຂອງຜູ້ຂຽນຕາມຂໍ້ອ້າງອີງກໍເພາະເຮືອງຮາວເຫລົ່ານັ້ນເປັນທີ່ຮູ້

ຈັກແລະຍອມຮັບກັນດີຢູ່ແລ້ວ ສໍາລັບຊື່ຜູ້ຂຽນ ຄວາມຄິດເຫັນຂອງຜູ້ທີ່ຍັງ ຫໍາໜ້າທີ່ໃນການປະຕິຮູບໃນສມັຍຂອງເຮົາ ກໍໄດ້ໃຊ້ຫລັກການດຽວກັນກັບ ນັກຂຽນທ່ານອື່ນໆ ດ້ວຍ

ຈຸດນຸ່ງໝາຍຂອງໜັງສືເຫລົ່ານີ້ບໍ່ຕ້ອງການນໍາສະເໜີຄວາມຈິງໃໝ່ ກ່ຽວກັບຄວາມທຸກຍາກລໍາບາກຂອງບຸກຄົນໃນອະດີດ ແຕ່ເປັນການນໍາ ເອົາຄວາມຈິງທັງຫລາຍ ແລະຫລັກການທີ່ມີສ່ວນສະໜັບສະໜູນພາບເຫດ ການທີ່ກໍາລັງຈະເກີດຂຶ້ນອອກມາສະແດງໃຫ້ເຫັນ ຢ່າງໃດກໍຕາມກໍຊ່ວຍຫົບ ຫວນໃຫ້ເຫັນການຕໍ່ສູ້ຮະຫວ່າງກອງທັບຂອງຄວາມສວ່າງແລະຄວາມມືດ ບັນທຶກເຮືອງຮາວໃນອະດີດຈຶ່ງມີຄວາມສໍາຄັນຫລາຍຂຶ້ນ ແລະເຫດການ ເຫລົ່ານີ້ເປັນແສງສວ່າງທີ່ຊີ້ໃຫ້ເຫັນສິ່ງທີ່ຈະເກີດຂຶ້ນໃນອານາຄົດ ສ້າງ ຄວາມກະຈ່າງແຈ້ງແກ່ຫົນທາງ ເພື່ອໃຫ້ຜູ້ທີ່ຈະເຮັດການເໝືອນນັກປະຕິຮູບ ໃນອະດີດຖືກຮຽກອອກມາ ແມ່ນຈະສູນເສັຽທຸກຢ່າງໃນໂລກ ເພື່ອເປັນ ພະຍານ “ເນື້ອງດ້ວຍພຣະວະຈະນະຂອງພຣະເຈົ້າ ແລະເນື້ອງດ້ວຍການ ເປັນພະຍານຝ່າຍພຣະເຢຊູຄຣິດ

ຈຸດນຸ່ງໝາຍຂອງໜັງສືເຫລົ່ານີ້ກໍເພື່ອເປີດເຜີຍພາບເຫດການ ຕ່າງໆ ຂອງການຕໍ່ສູ້ອັນຍິ່ງໃຫຍ່ຮະຫວ່າງຄວາມຈິງແລະຄວາມເທັດ ເພື່ອເປີດເຜີຍເລ່ເລທຸບາຍຂອງຊາຕານ ແລະເຈຕະນາຂອງມັນເພື່ອງານ ແຫ່ງການຕໍ່ຂັດຂວາງຂອງມັນເປັນຜົນສໍາເຣັດ ເພື່ອເປັນການນໍາສະເໜີຄໍາ ຕອບທີ່ເຜິ້ງພໍໃຈສໍາລັບທາງແກ້ໄຂປັນຫາຄວາມຊົ່ວຮ້າຍສ່ອງສວ່າງໃຫ້ເຫັນ ເຖິງຈຸດເລີ່ມຕົ້ນແລະບົດສຸດທ້າຍໃນຈຸດປະສົງຂອງຄວາມບາບ ເພື່ອເປີດ ເຜີຍຄວາມຍຸດຕິທັມ ແລະຄວາມເມດຕາກະຣຸນາຂອງພຣະເຈົ້າທີ່ຊົງຈັດ ການກັບສິ່ງທີ່ພຣະອົງຊົງສ້າງທຸກສິ່ງທຸກຢ່າງເຕັມທີ່ ແລະເພື່ອສະແດງ ເຖິງຄວາມບໍຣິສຸດ ລັກສະນະພຣະບັນຍັດຂອງພຣະເຈົ້າ ແລະດ້ວຍແຮງ ຈູງໃຈຂອງໜັງສືເຫລົ່ານີ້ ກໍເຊື່ອວ່າຈິດວິນຍານອີກເປັນຈໍານວນຫລວງ ຫລາຍອາດຈະໄດ້ຮັບການປົດປ່ອຍອອກຈາກອໍານາດແຫ່ງຄວາມມືດແລະ ຈະ “ເຂົ້າສ່ວນໄດ້ຮັບນໍຣະດົກດ້ວຍກັນກັບທັມມະກິຊົນໃນຄວາມສວ່າງ” ຄໍາອະທິຖານວົງວອນຂອງຜູ້ຂຽນກໍຄື ເພື່ອການສັຣເສີນພຣະອົງ ຜູ້ຊົງຮັກ ເຮົາທັງຫລາຍ ແລະຊົງປະທານພຣະອົງເພື່ອເຮົາ

ສາລະບານ

1 ຄຳທຳນວາຍຂຸະຕາກັມຂອງໂລກ
 2 ຄຣິສຕຽນກຸ່ມທຳອິດທີ່ຊື່ສັດແລະຈົງຮັກພັກດີ
 3 ຄວາມມືດທາງຈິດວິນຍານໃນຄຣິສຕະຈັກຍຸກທຳອິດ
 4 ວອລເດນຜູ້ພິພິກັດຄວາມເຊື່ອ
 5 ແສງສວ່າງສ່ອງປະກາຍປະເທດອັງກິດ
 6 ສອງວິຣະບຸຣຸດຜະເຊີນກັບຄວາມຕາຍ
 7 ມາຕິນລູເທີ ບຸຣຸດຜູ້ເໝາະສົມກັບເວລາ
 8 ຜູ້ຂະນະແຫ່ງຄວາມຈິງ
 9 ແສງສວ່າງຖືກຈູດຂຶ້ນໃນສະວິດເຊີແລນ
 10 ຄວາມກ້າວໜ້າໃນເຢຣະມັນນີ
 11 ຄຳຂັດຂ້ານຂອງເຈົ້າຳນາຍເຢຣະມັນ
 12 ອະຣຸນເບີກຝ້າໃນຝຣັ່ງເສດ
 13 ໃນປະເທດເນເທີແລນແລະສະແກນດີເນເວັຣ
 14 ຄວາມຮຸ່ງເຮືອງຂອງຄວາມຈິງໃນອັງກິດ
 15 ເຫດຂອງຄວາມໂຫດຮ້າຍໃນຝຣັ່ງເສດ
 16 ສະແຫວງອິສາຣະພາບໃຫ້ໂລກໃໝ່
 17 ພຣະສັນຍາແຫ່ງການສະເດັດມາຂອງພຣະຄຣິດ
 18 ຄວາມສວ່າງໃນໂລກໃໝ່
 19 ເປັນຫຍັງຈຶ່ງກາຍເປັນຄວາມຜິດຫວັງຢ່າງໃຫຍ່
 20 ລໍຄອຍການສະເດັດກັບມາຂອງພຣະຄຣິດດ້ວຍຄວາມຮັກ
 21 ຜົນຂອງການປະຕິເສດຄຳຕັກເຕືອນ
 22 ທີ່ພະຍາກອນທີ່ສຳເລັດແລ້ວ
 23 ເປີດເຜີຍຄວາມລັບເລິກຂອງພັບພາ
 24 ຂະນະນີ້ພຣະຄຣິດຊົງເຮັດຫຍັງຢູ່
 25 ພຣະບັນຍັດຂອງພຣະເຈົ້າບໍ່ເຄີຍປ່ຽນແປງ
 26 ຜູ້ຂະນະເພື່ອຄວາມຈິງ
 27 ການພົ້ນພ່ຽມໃໝ່ຈະສຳເລັດໄດ້ຢ່າງໃດ

28 ຍືນຕໍ່ໜ້າໜັງສືຊີວິດຂອງເຮົາ
 29 ເຫດໃດຄວາມບາບຈິ່ງເກີດຂຶ້ນ
 30 ສົງຄາມລະຫວ່າງມະນຸດກັບຊາຕານ
 31 ວິນຍານຊົ່ວ
 32 ວິທີເອົາຂະນະຊາຕານ
 33 ມີອັນໃດຢູ່ເບື້ອງຫລັງຄວາມຕາຍ
 34 “ວິນຍານ” ຂອງລັດທີ່ຊົງວິນຍານຄືຜູ້ໃດ
 35 ອິສາຣະພາບໃນການນະມັດສະການຖືກຄຸກຄາມ
 36 ຄວາມຂັດແຍ່ງທີ່ກຳລັງຈະມາເຖິງ
 37 ສິ່ງດຽວທີ່ປົກປ້ອງເຮົາໄດ້
 38 ຂ່າວສຸດທ້າຍຂອງພຣະເຈົ້າ
 39 ເວລາແຫ່ງຄວາມທຸກຍາກ
 40 ປະຊາກອນຂອງພຣະເຈົ້າໄດ້ຮັບຄວາມຊ່ອຍເຫລືອ
 41 ໂລກາວິນາດ
 42 ສິ້ນສຸດການຕໍ່ສູ້ສັນຕິສຸກອັນຕລອດໄປເປັນນິດ